
Shri Gurusuvarnamalastotram 2

श्रीगुरुसुवर्णमालास्तोत्रम् २

Document Information



Text title : Shri Gurusuvarnamalastotram 2

File name : gurusuvarNamAlAstotram2.itx

Category : deities_misc, gurudev, chandrashekarabhAratI

Location : doc_deities_misc

Author : chandrashekarabhAratI

Transliterated by : Aruna Narayanan narayanan.aruna at gmail.com

Proofread by : Aruna Narayanan narayanan.aruna at gmail.com

Description/comments : Sri Gururaja Sukti Malika

Latest update : January 1, 2020

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

March 13, 2022

sanskritdocuments.org

శ్రీగురుసువర్ణమాలాస్తోత్రమ్ ౨



శ్రీసత్సంవిత్సుఖశివనూతననరసింహనామగురువర్యమ్ ।
సంసారసిన్ధుతారణనావం భక్తిప్రదం సదా వందే ॥ ౧॥

శ్రీకణ్ఠపూజకం తం శ్రీవిద్యాకీర్తిదానకల్పతరుమ్ ।
శ్రీనిర్భర్తీతభానుం శ్రీశృంగగిరౌ వసన్తమహమీడే ॥ ౨॥

సత్యం జ్ఞానమితీమే సర్వే ఘుష్యన్తి యం హి వేదాన్తాః ।
సద్గురుముఖలభ్యం తం సతతం ప్రణమామి గురువరం భక్త్యా ॥ ౩॥

చిదచిద్దుగ్ధజలే యః చిత్తత్రోట్యా విభజ్య పరహంసః ।
చితమేవాక్షీకురుతే చిత్తవిశుద్ధ్యే ద్విజాగ్ర్యమీడే తమ్ ॥ ౪॥

ఆనేచనకముఖామ్బుజమానన్దదమాశు భక్తజనతాయాః ।
ఆకణ్ఠపూర్ణనతదయమాత్మారామం నమామి లోకగురుమ్ ॥ ౫॥

నన్దనశాఖీ నమతాం నశ్యతి యద్దర్శనాద్ధి పాపౌఘః ।
నన్దితవిశ్వజనం తం నన్దం వందే సమాప్తమాపూర్వమ్ ॥ ౬॥

దరహాసదీప్తవక్త్రం దన్తివరేణ్యే నివిష్టచిత్తం తమ్ ।
దమశమముఖగుణదానే దక్షం ప్రణమామి శోకవిచ్ఛిత్త్యై ॥ ౭॥

శివదో భక్తజనానాం శివరూపో హస్తనిర్జితపలాశః ।
శిథిలయతు భవపాశం శిరసా వేదస్య గీతనిజరూపః ॥ ౮॥


వారణగమనం భవభయవారణమానన్దబోధఘనమ్ ।
వాతాదిభూతరూపం వాజగజైర్భిరుదవన్తమహమీడే ॥ ౯॥

భిక్షుకవరసమ్పూజ్యం భిషజం సంసారదుఃఖరోగస్య ।
భీనయయుతోఽహమీడ్యం భిక్షాం యాచే విశుద్ధవిద్యాయాః ॥ ౧౦॥

నఖకాన్తిరక్తమాలం నగస్థిరం మన్మథస్య జేతారమ్ ।
నవనీతహృదయమనిశం నమామి గురురాజమాశు మోక్షాయ ॥ ౧౧॥

వశ్యకృతసర్వాక్షం వాచస్పతిగర్వహారివాచాలిమ్ |
 వశ్యం భక్తజనానాం వటతరుహితరూపసద్గురుం వందే || ౧౨||
 నృహరిగురుసక్తచిత్తో నృవరపశుప్రభృతిసర్వవస్తుసమః |
 నృపవన్దితపాదాబ్జో నృత్యతు గురురాణ్మదీయచిత్తాబ్జే || ౧౩||
 సింహం ద్వైతిమదేభే సితమాతన్వానమన్తరం నమతామ్ |
 సింహారానుణచేలం సితచామరపిజితం గురుం వందే || ౧౪||
 హరిదష్టభరితకీర్తిం హస్తారం సర్వలోకహృత్తమసః |
 హంసం పరపదపూర్వం హరన్తమిడే సమస్తచక్రార్తిమ్ || ౧౫||
 భారతినరసింహగురో భాజనమేనం భవత్కటాక్షస్య |
 భావినమపి కురుషే నహి భారతి లోకస్య ఖలు దయాదృష్టే || ౧౬||
 రదనవినిరీతకున్దం రమ్యా వాచః ప్రసారయన్తమహమ్ |
 రక్షకమీడే జగతాం రజస్తమోహీనమాశు మాం తనుతామ్ || ౧౭||
 తీవ్రతపా గురుచరణస్తీరం యో నయతి సంస్మృతౌ మగ్నాన్ |
 తీవ్రాజ్ఞానమయం మాం తీర్థేశో జ్ఞానవన్తమాతనుతామ్ || ౧౮||
 పాతకవహ్నిజలం యః పామరవిద్వత్సమానదృష్టిశ్చ |
 పావయితా లోకానాం పాతు గురుః సర్వదా సమస్తాన్నః || ౧౯||
 తుహినాంశుసదృశకాన్తిః తుచ్ఛం విశ్వం విలోకయన్ యోగీ |
 తులనారహితః శీఘ్రం తుష్టిం మహ్యం దదాతు గురువర్యః || ౨౦||
 శ్రీగురుశిష్యాన్యతమః కశ్చన భక్తః సుభక్తిసంయుక్తః |
 శ్లోకాలీన్ శ్రీదేశికపదాబ్జయుగ్మే సమార్పయత్ || ౨౧||
 ఇతి శ్రీజగద్గురు శ్రీశ్ంజ్ఞేరీపీతాధిప శ్రీవన్ద్యశేఖరభారతీ
 శ్రీపాదైః విరచితా శ్రీగురుసువర్ణమాలాస్తోత్రం సమూర్ణమ్ |

Proofread by Aruna Narayanan narayanan.aruna at gmail.com

——
Please send corrections to sanskrit@cheerful.com

